

## आइआइटी में शुरू हुआ आपदा प्रबंधन पर प्रशिक्षण कार्यक्रम

इंदौर (नईदुनिया रिपोर्टर)। इंडियन इंस्टीट्यूट ऑफ टेक्नोलॉजी (आइआइटी) इंदौर में राष्ट्रीय आपदा प्रबंधन नई दिल्ली के सहयोग से तीन सप्ताह के प्रशिक्षण कार्यक्रम की शुरुआत हुई। यह कार्यक्रम हाइड्रो मेटिअरोलॉजिकल एक्स्ट्रीम इवेंट्स डिजास्टर रिस्क मैनेजमेंट नाम से किया जा रहा है। जलवायु घटना, आपदा जोखिम प्रबंधन के लिए बेहतर योजना बनाने पर यह प्रशिक्षण कार्यक्रम केंद्रित है। इसमें आइआइटी, एनआइटी, आइआइएम और विभिन्न शिक्षण संस्थानों के करीब 150 प्रतिभागी शामिल हो रहे हैं। संस्थान के कार्यवाहक निदेशक प्रो. नीलेश जैन ने ऑनलाइन कार्यक्रम का उद्घाटन किया। प्रशिक्षण कोर्स की शुरुआत एनआईटीएम के कार्यकारी निदेशक मेजर जनरल मनोज कुमार बिंदल की बातचीत से हुई। कोर्स की अध्यक्षता आइआइटी इंदौर के एसोसिएट प्रो. डॉ. मनीष कुमार गोयल ने की। उन्होंने आयोजन के उद्देश्यों के बारे में बताया। एनआईटीएम के प्रो. अनिल गुप्ता ने अपने व्याख्यान में जलवायु परिवर्तन के कारण आने वाली चुनौतियों से निपटने के लिए भारत की योजनाओं और नीतियों के बारे में जानकारी दी।